

**උතුරු මැද පළාත් රාජ්‍ය සේවයේ පළාත් පාලන ආයතන වල බර යන්ත්‍ර ක්‍රියාකරු III ශ්‍රේණියට**  
**විවෘත පදනම මත බඳවා ගැනීම -2026**

උතුරු මැද පළාත් රාජ්‍ය සේවයේ පළාත් පාලන ආයතන වල ප්‍රාථමික ශිල්පීය සේවා ගණයේ බර යන්ත්‍ර ක්‍රියාකරු තනතුරේ පවතින පුරප්පාඩු 07 ක් පිරවීම සඳහා මෙම නිවේදනයේ සඳහන් සුදුසුකම් සපුරා ඇති ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ. අයදුම්පත් භාර ගන්නා අවසන් දිනය 2026.08.28 වේ. අයදුම්පත් භාරගන්නා අවසන් දිනට පවතින පුරප්පාඩු සංඛ්‍යාව 07 කි.

**01. බඳවා ගැනීමේ සුදුසුකම් :**

**1. අධ්‍යාපන සුදුසුකම් :**

අධ්‍යාපන පොදු සහතික පත්‍ර (සාමාන්‍ය පෙළ) විභාගයේ දී එක් වරකදී යටත් පිරිසයින් සිංහල /දෙමළ භාෂාව ඇතුළුව, සම්මාන දෙකක් සහිතව විෂයයන් හයක් (06) ක් සමත් වී තිබීම

**2. වෘත්තීය සුදුසුකම්:**

- වෘත්තීයට අදාළව ජාතික වෘත්තීය සුදුසුකම් (N.V.Q) 3 වන මට්ටමේ සහතිකය ලබා තිබීම  
හෝ
- කාර්මික අධ්‍යාපන හා පුහුණු කිරීමේ දෙපාර්තමේන්තුවේ (DTEP) වෘත්තීයට අදාළව එක් වසරකට නොඅඩු පාඨමාලාවක් හදාරා සහතිකය ලබා තිබීම.  
හෝ
- ජාතික තරුණ සේවා සභාවේ ( NYSC ) අදාළ එක් වසරකට නොඅඩු පාඨමාලාවක් හදාරා සහතිකය ලබා තිබීම.  
හෝ
- ශ්‍රී ලංකා වෘත්තීය පුහුණු අධිකාරියේ ( VTA ) වෘත්තීයට අදාළව එක් වසරකට නොඅඩු පාඨමාලාවක් හදාරා සහතිකය ලබා තිබීම.  
හෝ
- ජාතික අධුනිකත්ව හා කාර්මික පුහුණු කිරීමේ දෙපාර්තමේන්තුවේ ( NAITA ) වෘත්තීයට අදාළව එක් වසරකට නොඅඩු පාඨමාලාවක් හදාරා සහතිකය ලබා තිබීම.  
හෝ
- තෘතීය හා වෘත්තීය අධ්‍යාපන කොමිෂන් සභාවේ ලියාපදිංචි කාර්මික පුහුණු ආයතනයක වෘත්තීයට අදාළව එක් වසරකට නොඅඩු පාඨමාලාවක් සම්පූර්ණ කර සහතිකයක් ලබා තිබීම.  
හා
- පෞද්ගලික/කුළී රථ සහ තාර බර හෝණ්ඩර 24 ට අඩු ස්ටේෂන් වැගන් රථ පැදවීම පිළිබඳව මෝටර් රථ ප්‍රවාහන කොමසාරිස් ජනරාල් විසින් නිකුත් කරන ලද නිපුණතාව පිළිබඳ සහතිකයක් ලබා තිබීම.

**02. කායික සුදුසුකම් :**

සෑම අපේක්ෂකයෙකුම උතුරු මැද පළාතේ ඕනෑම ප්‍රදේශයක සේවය කිරීමටත්, තනතුරේ රාජකාරි ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයෙන් යුක්ත විය යුතු ය.

**03. වෙනත් සුදුසුකම් :**

- I. ශ්‍රී ලාංකික පුරවැසියකු විය යුතුය.
- II. උතුරු මැද පළාත තුළ ස්ථිර පදිංචිකරුවකු විය යුතුය.
- III. යහපත් චරිතයකින් හා මනා සෞඛ්‍ය තත්ත්වයකින් යුක්ත විය යුතුය.
- IV. ඉල්ලුම්පත්‍ර භාර ගැනීමේ අවසාන දිනට වයස අවුරුදු 18 ට වැඩි විය යුතු අතර, අවුරුදු 45 ට නොවැඩි විය යුතුය.
- V. තනතුරට බඳවා ගැනීම සඳහා අවශ්‍ය සුදුසුකම් අයදුම්පත් කැඳවීමේ නිවේදනයේ / ගැසට් පත්‍රයේ සඳහන් කරන දිනට සෑම ආකාරයකින්ම සම්පූර්ණ කර තිබිය යුතුය.

#### 04. වැටුප් පරිමාණය :

උතුරු මැද පළාත් රාජ්‍ය සේවයේ පළාත් පාලන ආයතන වල බර යන්ත්‍ර ක්‍රියාකරු තනතුරේ, III ශ්‍රේණිය සඳහා රාජ්‍ය පරිපාලන චක්‍ර ලේඛ 10/2025 හි PL3 - 2025 අනුව 42780-10X490-10 X540-10 X 590 – 12 X 630 – 66540/= ක වැටුප් පරිමාණය හිමි වේ.

#### 05. බඳවා ගැනීමේ ක්‍රමය :

01. සුදුසුකම් පරීක්ෂාව හා ප්‍රායෝගික පරීක්ෂාව මගින්.

1.2 ප්‍රායෝගික පරීක්ෂණය (ප්‍රාථමික ශිල්පීය III ශ්‍රේණියට භාහිර අයදුම්කරුවන් බඳවා ගැනීමේදී අදාළ වන ප්‍රායෝගික පරීක්ෂණය පහත සඳහන් නිර්ණායකයන් වලට අනුව සිදු කෙරේ.)

(අ) බර යන්ත්‍ර ක්‍රියාකරු තනතුර සම්බන්ධයෙන් අයදුම්කරුගේ තාක්ෂණික නිපුණතාවය/ශිල්පීය හැකියාව මැන බැලීම ප්‍රායෝගික පරීක්ෂණයක් මගින් සිදු කරනු ලැබේ

(ආ) එකී තනතුරට අදාළ වන පරිදි ප්‍රශ්නාවලිය පත්වීම් බලධාරියා විසින් සකස් කරන අතර, අදාළ පරීක්ෂණය වාචික පරීක්ෂණයක් ස්වභාවයෙන් සිදු කරනු ලැබේ.

(ඇ) මීට අමතරව යම් බර යන්ත්‍රයක් හෝ උපකරණයක් ප්‍රායෝගිකව ක්‍රියා කරවා බැලීම හෝ බර යන්ත්‍රයක්, උපකරණයක් හෝ බර යන්ත්‍රයක කොටසක් ගලවා සවි කිරීම “ඇ” ඡේදයේ අවශ්‍යතාවය අනුව ප්‍රායෝගික පරීක්ෂණයකට ඇතුළත් කිරීම පත්වීම් බලධාරියා විසින් තීරණය කරනු ලැබේ.

මෙහිදී නිශ්චිත කාල සීමාවක් තුළදී එම කාල සීමාව තුළ බර යන්ත්‍රය හෝ එහි කොටසක් හෝ උපකරණ ක්‍රියා කරවීම හෝ ගලවා සවි කිරීම පිළිබඳව අයදුම්කරු ක්‍රියාකරන අනු පිළිවෙල හා ශිල්පීය නිපුණතාව ඇගයීමට ලක් කරනු ලැබේ.

(ඈ) ඉහත “අ” හා “ඇ” යටතේ සඳහන් කොටස් දෙකින් එකක් හෝ දෙකම හෝ ප්‍රායෝගික පරීක්ෂණයට ඇතුළත් කිරීම පිළිබඳව පත්වීම් බලධාරියා විසින් තීරණය කරනු ලැබේ.

සටහන: වෘත්තීය පරීක්ෂණයෙන් සමත් අයදුම්කරුවන් අතරින් බඳවා ගැනීමට අපේක්ෂිත සංඛ්‍යාව මෙන් තුන් ගුණයක් ව්‍යුහගත සම්මුඛ පරීක්ෂණයට කැඳවන අතර, ව්‍යුහගත සම්මුඛ පරීක්ෂණයේදී ලබා ගන්නා ලකුණු සහ වෘත්තීය පරීක්ෂණයේ දී ලබා ගන්නා ලකුණුවල එකතුව අනුව ඉහළම ලකුණු ලබා ගන්නා අයදුම්කරුවන්ගෙන් කුසලතා අනුපිළිවෙලට පවතින පුරප්පාඩු අනුව තනතුරට බඳවා ගනු ලැබේ.

#### 06. අයදුම්පත් ඉදිරිපත් කිරීම :

6.1 මේ සමග අමුණා ඇති ආදර්ශ අයදුම්පත්‍රය අනුව අයදුම්පත් ඉදිරිපත් කළ යුතු ය. අයදුම්පත් නිවැරදිව හා පැහැදිලිව තම අත් අකුරින්ම සම්පූර්ණ කළ යුතු වේ. A4 ප්‍රමාණයේ කඩදාසි වල අයදුම්පත්‍රය පිළියෙල කළ යුතු අතර, අයදුම්පත සැකසීමේදී A4 කඩදාසියේ දෙපැත්ත ප්‍රයෝජනයට ගත යුතුය.

6.2 නියමිත ආදර්ශ අයදුම්පත්‍රයට අනුකූල නොවන, අසම්පූර්ණ හා සුදුසුකම් සපුරා නොමැති ,නියමිත දිනට පසුව ලැබෙන අයදුම්පත් කිසිදු දැනුම් දීමකින් තොරව ප්‍රතික්ෂේප කරනු ලැබේ. (ඉදිරිපත් කරන අයදුම්පත්‍රයේ ඡායා පිටපතක් ළග තබා ගැනීම ප්‍රයෝජනවත් විය හැකිය.)

6.3 ඉල්ලුම්පත්‍රයේ ඇති අයදුම්කරුගේ අත්සන රජයේ විදුහලක විදුහල්පතිවරයකු/ දිවුරුම් කොමසාරිස්වරයකු/ සාමදාන විනිශ්චයකාරවරයෙකු/ නීතිඥවරයෙකු/ ත්‍රිවිධ හමුදාවේ අධිකාරී බලය ලත් නිලධාරියෙකු/ පොලිස් සේවයේ ගැසට් කළ තනතුරක නිලධාරියෙකු හෝ රාජ්‍ය සේවයේ ස්ථීර තනතුරක් දරණ මාණ්ඩලික නිලධාරියෙක් විසින් සහතික කරනු ලැබිය යුතුය.

6.4. රාජ්‍ය සේවයේ හෝ පළාත් රාජ්‍ය සේවයේ නියුතු අයදුම්කරුවන් තම අයදුම්පත් දෙපාර්තමේන්තු ප්‍රධානියා මගින්, ඉදිරිපත් කළ යුතුය.

6.5. නිවැරදිව සම්පූර්ණ කරන ලද අයදුම්පත් 2026.08.28 දිනට පෙර “ලේකම්, පළාත් රාජ්‍ය සේවා කොමිෂන් සභාව, දිස්ත්‍රික් ලේකම් පරිශ්‍රය, උතුරු මැද පළාත , අනුරාධපුර” යන ලිපිනයට ලියාපදිංචි තැපෑලෙන් ඉදිරිපත් කළ යුතුය. ඉල්ලුම්පත් යොමු කරන ලියුම් කවරයේ වම්පස ඉහළ කෙළවරේ “උතුරු මැද පළාත් රාජ්‍ය සේවයේ පළාත් පාලන ආයතනවල බර යන්ත්‍ර ක්‍රියාකරු තනතුර සඳහා බඳවා ගැනීම -2026” ලෙස පැහැදිලිව සඳහන් කළ යුතුය.

6.6. තැපැල් කිරීමේදී අයදුම්පත්‍රයක් නැතිවීම හෝ ප්‍රමාද වීම ගැන කිසිදු පැමිණිල්ලක් සලකා බලනු නොලැබේ.

07. මෙම තනතුරු සඳහා බඳවා ගැනීම හෝ නොගැනීම හෝ පුරප්පාඩු සංඛ්‍යාව සම්බන්ධ අවසාන තීරණය උතුරු මැද පළාත් රාජ්‍ය සේවා කොමිෂන් සභාව සතු වේ.

08. එසේම මෙම නිවේදනයේ විධි විධාන සලසා නොමැති කිසියම් කරුණක් වෙනොත් ඒ පිළිබඳ පැහැදිලි කිරීම් / තීරණය කිරීම් ද උතුරු මැද පළාත් රාජ්‍ය සේවා කොමිෂන් සභාව මගින් සිදු කරනු ඇත.

09. විශේෂ අවධානය යොමු විය යුතු කරුණු:

- අයදුම්පත් භාරගන්නා අවසන් දිනට අයදුම්කරුවන් විසින් මෙම නිවේදනයේ දක්වා ඇති සියලුම සුදුසුකම් සෑම ආකාරයකින්ම සම්පූර්ණ කර තිබිය යුතුය.
- මෙම සම්මුඛ පරීක්ෂණය සඳහා ඉදිරිපත් වීමට කිසියම් අයදුම්කරුවෙකුට සුදුසුකම් නොමැති බව අනාවරණ වුවහොත් සම්මුඛ පරීක්ෂණයට පසුව හෝ ඕනෑම අවස්ථාවකදී ඔහුගේ / ඇයගේ අපේක්ෂකත්වය අවලංගු කිරීමට ඉඩ ඇත. සේවයට බඳවා ගත් පසුව වුවද යම් අපේක්ෂකයෙකු ඉදිරිපත් කළ කිසියම් තොරතුරක් සාවද්‍ය බව සනාථ වුවහොත් ඔහුගේ/ඇයගේ පත්වීම අවලංගු කරනු ලැබේ.

ලේකම්,  
පළාත් රාජ්‍ය සේවා කොමිෂන් සභාව,  
උතුරු මැද පළාත.  
2026.08.07